



अब मेट्रो स्टेशनों पर करें बिजली बिल का भुगतान

- दिल्ली के सभी मेट्रो स्टेशनों पर बीएसईएस ने लगाए अपने ड्रॉप बॉक्स

नई दिल्ली: 21 अगस्त, 2009। बीएसईएस उपभोक्ता अब मेट्रो स्टेशनों पर भी अपने बिजली बिल का भुगतान कर सकते हैं। कंपनी ने दिल्ली के सभी मेट्रो स्टेशनों पर अपने ड्रॉप बॉक्स लगा दिए हैं। इन ड्रॉप बॉक्सेज में उपभोक्ता बीएसईएस के नाम से चेक डाल सकते हैं। इन बासैक्सेज से रोजाना चेक निकाले जाएंगे।

दिल्ली के 30 मेट्रो स्टेशनों व इंटरचेंज स्टेशनों पर बीएसईएस के ड्रॉप बॉक्स लगा दिए गए हैं। कुछ प्रमुख स्टेशनों में शामिल हैं— राजीव चौक, कश्मीरी गेट, तीस हजारी, केंद्रीय सचिवालय, चांदनी चौक, द्वारका, बाराखंबा रोड आदि। उपभोक्ता किन-किन स्थानों पर अपने बिलों का भुगतान कर सकते हैं, इसके लिए बीएसईएस की वेबसाइट www.bsedelhi.com देखें।

बीएसईएस प्रवक्ता के मुताबिक, मेट्रो स्टेशनों पर ड्रॉप बॉक्स लगाना, बीएसईएस की उस मुहिम का हिस्सा है, जिसके तहत उपभोक्ताओं को अधिक से अधिक सहूलियतें देने की कोशिश की जा रही है। प्रवक्ता के मुताबिक, ये ड्रॉप बॉक्सेज बड़ी संख्या में बीएसईएस उपभोक्ताओं की परेशानियां दूर करेंगी, क्योंकि बिल भुगतान के लिए उपभोक्ताओं को अलग से समय निकालने की जरूरत नहीं है। वे मेट्रो से अपने घर या दफ्तर आते-जाते अपने बिल का भुगतान कर सकते हैं। भविष्य में बनने वाले नए मेट्रो स्टेशनों पर भी ये ड्रॉप बॉक्स लगाए जाएंगे।

वैसे, बिलों का भुगतान करने के लिए, बीएसईएस उपभोक्ताओं के पास पहले से ही 2000 से भी अधिक विकल्प मौजूद हैं। एक ओर एटीएम मशीनों की तर्ज पर बिल भुगतान की लिए मशीनें लगाई गई हैं, तो दूसरी ओर ईजी बिल आउटलेट्स, स्काईपैक ड्रॉप बॉक्सेज और प्रोजेक्ट निकट ड्रॉप बॉक्सेज के माध्यम से भी भुगतान किया जा सकता है। यही नहीं, लोग इट्ज कार्ड, क्रेडिट कार्ड, नेट बैंकिंग, ऑटो डेबिट और यहां तक कि एमएमएस के माध्यम से भी अपने बिलों का भुगतान कर सकते हैं। जो उपभोक्ता बीएसईएस कस्टमर केयर ऑफिसों में भुगतान करना चाहें, वे वहां भी भुगतान कर सकते हैं।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस— 39999870 / 9312007822

चंद्र पी कामत
कॉरपोरेट कम्युनिकेशंस— 39999642 / 9350130304